

लुंगी नको घालू तर आता काय मी उघडा फिरू का?

पुणे : माळेगाव साखर कारखान्याच्या निवडणुकीत उपमुख्यमंत्री अजित पवार आणि सहकार बचाव पॅनल प्रमुख चंद्रराव तावरे यांच्यात चांगलीच जुंपली आहे. ८५ वर्षे झाली तरी थांबायला तयार नाही, असं अजित पवार चंद्रराव तावरे यांना उद्देशून म्हणाले होते. त्यानंतर आता अजित पवार यांच्या याच विधानाचा समाचार चंद्रराव तावरे यांनी घेतला आहे. मी १०० वर्षे जगाणार आहे. तोपर्यंत मी निवडणूक लढवणार आहे, अजित पवार यांचा कारखान्याचा अनुभव २५ वर्षे आहे. तर या क्षेत्रात माझा अनुभव हा ६५ वर्षांचा आहे, असं चंद्रराव म्हणाले. चंद्रराव तावरे यांच्यावर टीका करताना हे बाबा ८५ वर्षे झाले तरी थांबायला तयार नाहीत. आता त्यांना पयजमा सोडलाय आणि लुंगी घालायला सुरुवात केली, अशी खिल्ली अजित पवार यांनी उडवली होती. त्याला उत्तर म्हणून माझा अपघात झाला होता. माझा गुडघ्याचा बॉल बदलला आहे. मला पाय वळवता येत नसल्याने पायजमा घालता येत नाही. त्यामुळे मी लुंगी घालतोय. आता काय मी उघडा फिरू का? असा सवालही चंद्रराव तावरे यांनी अजितदादांना केलाय.

मराठी माणसासाठी काँग्रेस मैदानात

मुंबई : मराठी भाषा आणि मराठी माणसासाठी कायमच मैदानात उतरणाऱ्या शिवसेना आणि महाराष्ट्र नवनिर्माण सेना नंतर आता काँग्रेसने देखिल मराठीचा मुद्दा उचलला आहे. काँग्रेसचे प्रदेशाध्यक्ष हर्षवर्धन सपकाळ यांनी पहिली ते पाचवी तील विद्यार्थ्यांना तिसरी भाषा म्हणून हिंदी शिकवण्याच्या निर्णयाला विरोध दर्शवला आहे. फडणवीस यांनी पुन्हा एकदा महाराष्ट्राच्या आणि माय मराठीच्या छातीत सुरा खूपसून घात केला असल्याचा आरोप सपकाळ यांनी केला आहे.

सधे आणि भाजपचा 'एक राष्ट्र, एक भाषा, एक संस्कृती' हा अर्जेडा महाराष्ट्राच्या मुळावर उठला असून तो झुगारून दिल्याशिवाय आम्ही स्वस्थ बसणार नसल्याचा इशारा सपकाळ यांनी दिला आहे. वारंवार बाळासाहेब ठाकरेचे नाव घेणाऱ्या शिंदे गटाकडेच शिक्षणखातात असून त्यांनी शिवसेनेच्या पाठीत खंजीर खुपसला तशाच प्रकारे मराठीचा खून पाडण्याची सुपारी घेतली आहे. अजित पवार सत्तेसाठी इतके लाचार आहेत की त्यांना तर महाराष्ट्र, मराठी भाषा, मराठी माणूस जगले काय मेले काय ? याच्याशी काही देणे घेणे नाही. फक्त आपल्याला अर्थखातात मिळावे हेच अजित पवरांचे धोरण आहे, अशी टीका सपकाळ यांनी केली.

धुळे प्रकरणावरून संजय राजूत यांचे सीएम देवेंद्र फडणवीसांना पत्र

मुंबई : धुळे जिल्ह्यातील शासकीय विश्राम गुहाच्या खोलीत सापडलेल्या कोट्यवधी रुपयांच्या प्रकरणी उद्भव ठाकरे गटाचे नेते खासदार संजय राजूत यांनी मुख्यमंत्री देवेंद्र फडणवीस यांना पत्र लिहिले आहे. या पत्रात सदरील प्रकरणाची सखोल चौकशी करावी, तसेच यात तपास झाल्यास सगळ्या गोष्टी बाहेर येतील, असा दावा देखील संजय राजूत यांनी केला आहे. धुळे जिल्ह्यातील शासकीय विश्राम गुहामध्ये अंदाज समितीच्या नावाखाली कोट्यवधी रुपये गोळा करण्यात आले असल्याचा आरोप या आधी देखील करण्यात आला होता. या प्रकरणात सापडलेले पैसा संदर्भात केवळ साधा गुन्हा दाखल करण्यात आला असून या प्रकरणाची ईडीच्या माध्यमातून चौकशी करण्याची मागणी देखील संजय राजूत यांनी केली होती. आता या प्रकरणात समितीचे अध्यक्ष अर्जुन खोतकर यांच्यावर संजय राजूत यांनी अनेक गंभीर आरोप केले आहेत.

अल्पवयीन मुलाचा शॉक देऊन खून

कोल्हापूर : मंदरसा बंद पडावा आपल्याला गावी जाता यावे म्हणून एका अल्पवयीन मुलाने दुसऱ्या अल्पवयीन मुलाची शॉक देऊन हत्या केली. फैजान नाजिमा असे मृत मुलाने नाव असून तो बिहारचा रहिवासी होता. हत्या झालेला फैजान नजीमा आणि हत्या करणारा हे दोघेही बिहारचे होते. हत्या करणाऱ्या विद्यार्थ्याला बिहारमधील आपल्या गावी जायचे होते. त्यासाठी ही संस्था बंद पडावी, या उद्देशाने त्याने फैजानची शॉक देऊन हत्या केल्याची कुबुली या विद्यार्थ्याने दिली असून, पोलीस तपास सुरू आहे.

'आभाळमाया', आणि 'खोल खोल दुष्काळ डोळे' चा गौरव

■ महासागर प्रतिनिधी, मुंबई, दि. १८ :

साहित्य अकादमीचे २३ भारतीय भाषांमधील पुरस्कार आज जाहीर झाले. त्यात मराठीतील ज्येष्ठ साहित्यिक डॉ. सुरेश सावंत आणि तरुण लेखक प्रदीप कोकरे यांना पुरस्कार जाहीर झाला. डॉ. सुरेश सावंत यांच्या 'आभाळमाया'चा बालवाङ्मय पुरस्कार, प्रदीप कोकरे यांच्या खोल खोल दुष्काळ डोळे कादंबरीला युवावाङ्मय पुरस्कार जाहीर झाला.

नांदेडचे डॉक्टर सुरेश सावंत यांनी आजवर ४० पेक्षा अधिक पुस्तके लिहिली आहेत. प्रदीप कोकरे यांनी मुंबईच्या गिरणी कामगार संघाच्या नंतरचे जीवन, वाढती बेकारी आणि ग्रामीण भागातून नागर जीवनात येऊन स्थिर होऊ पाहणाऱ्या युवकांचे जग आपल्या कादंबरीमध्ये टिपलेले आहे.

डॉ. सावंतांचे विपुल लेखन

डॉ. सुरेश सावंत यांनी कथा, कविता,

कादंबरी, चरित्र, बालसाहित्य अशा साऱ्या कलाकृतींच्या क्षेत्रात मुशाफिरी केली आहे. त्यांच्या बालकवितेवर विद्यार्थ्यांनी एम. फिल.चे प्रबंध लिहिले. डॉ. सावंत यांचा राष्ट्रपती पुरस्कारासह महाराष्ट्र राज्य शासनाच्या उत्कृष्ट वाङ्मयनिर्मिती पुरस्काराने तीनवेळेस गौरव झाला. जळगाव येथे नोव्हेंबर २०१९ मध्ये झालेल्या बालकुमार साहित्य संमेलनाचे अध्यक्षपद डॉ. सावंत यांनी भूषविले होते.

कोकरे कवी म्हणूनही प्रसिद्ध
प्रदीप कोकरे मुंबईतल्या वडाळ्याचे. मुंबई विद्यापीठातून ते मराठीतून एम. ए. झाले. ते कवी म्हणूनही प्रसिद्ध आहेत. त्यांच्या कविता युगवाणी, खेळ, मुक्त शब्द, अभिधानंतर, कवितारती, लोकसत्ता, काव्याग्रह, वर्णमुद्रा इत्यादी

साहित्य अकादमीचे पुरस्कार जाहीर



नियतकालिकांमधून प्रसिद्ध झाल्या. लोकवाङ्मय गृह प्रकाशन संस्थेचे सहाय्यक संपादक म्हणून सुद्धा त्यांनी काही काळ काम पाहिले. कोकरे यांचा मुंबई मराठी पत्रकार संघातर्फे प्रतिष्ठित वृत्तपत्र पुरस्काराने गौरव झाला आहे. त्यांच्या खोल खोल दुष्काळ डोळे या कादंबरीस २०२२-२०२३ सालची शरद पवार इन्स्पायर फेलोशिप इन लिटरेचर

ही फेलोशिप यशवंतराव चव्हाण सेंटरच्या मिळाली आहे. या कादंबरीचा यशवंतराव चव्हाण सेंटरच्या ना. धो. महानोर पुरस्काराही मिळाला आहे. ज्येष्ठ साहित्यिक विश्वास पाटील यांनी 'एक्स'वर एक पोस्ट करून डॉ. सुरेश सावंत आणि प्रदीप कोकरे यांचे अभिनंदन केले आहे. खोल खोल दुष्काळ डोळे या कादंबरीच्या ब्लबर्मध्ये ज्येष्ठ लेखक आसाराम लोमटे म्हणतात, 'एका संवेदनशील कवी मनाच्या तरुणाचे उमेदवारीचे दिवस रेखाटणारी ही कादंबरी आहे. स्वैर्य, सुरक्षितता न गवसलेल्या आणि शोधणारी 'खोल खोल दुष्काळ डोळे' ही बुड टुकण्याच्या धडपडीतल्या दिवसांच्या या जणू नोंदी आहेत. या कादंबरीतल्या नायकाचा प्रवासही भटक्या

आणि भणंग 'एका झाडाची सवे न व्हावी : एका स्थानाची सवे न व्हावी : असा आहे. जगण्याच्या घुसळणीत शब्दांना सत्व बहाल करणाऱ्या तुकारामापासून ते आवाजात कारुण्य साकळलेल्या मुकुल शिवपुत्रापर्यंत अशा अनेक गोष्टी या नायकाला बळ पुरवणाऱ्या आहेत. वेढलेली परात्मता, दुःख, स्वार्थ, प्रेम, निराशा अशा विविध प्रवृत्तीचे प्रतिबिंब इथे दिसले. कादंबरीतील नायकाच्या वरवर निरर्थक, विस्कळीत वाटण्याऱ्या उठाटेवी एका निर्णायक वळणावर चिंतनशीलतेचा टप्पा गाठतात आणि ठाव न गवसलेला हा प्रवासही अस्तित्वशोधाच्या बिंदूपर्यंत येऊन पोहोचतो. व्यर्थतेही अर्थपूर्णता शोधणारी 'खोल खोल दुष्काळ डोळे' ही प्रदीप कोकरे यांची कादंबरी म्हणजे आजच्या एका पिढीचा महत्त्वाचा प्रातिनिधिक स्वर आहे.'

राज ठाकरेचा दोन भाषांचा आग्रह चुकीचा

देशात ३ भाषांचे सूत्र असेल, तर महाराष्ट्र द्विभाषा सूत्रावर जाऊ शकत नाही : फडणवीसांची स्पष्टोक्ती



तमिळनाडूने ३ भाषांच्या सूत्राला सुप्रीम कोर्टात आव्हान दिले. पण कोर्टाने त्यांची याचिका फेटाळली. ते पुढे म्हणाले, आपल्या देशातील एखादी अधिकची भाषा शिकण्यात वाईट काय आहे? आपल्या भाषेला डावलण्यात आले असेल तर वेगळी गोष्ट? पण आपली भाषा शिकत असताना आपली मुले दुसरी एखादी भाषा अजून शिकत असतील, तर त्या भाषेतील ज्ञानही त्यांच्यापर्यंत पोहोचेल. त्यामुळे राज ठाकरे यांनी केलेला दोन भाषेचा आग्रह चुकीचा आहे. एनईपी केंद्र सरकारने एकट्याने तयार केली नाही. देशभरातील तज्ज्ञांनी मिळून ती तयार केली. ती करत असताना मुलांचा मेंदू कसा विकसित होतो, आदी बाबींचा सखोल विचार करण्यात आला. हे धोरण तयार करताना ३ वर्षे चर्चा झाली. त्यावर हरकती व सूचना मागवण्यात आल्या. त्यानंतर ३ भाषेचे सूत्र स्वीकारण्यात आले आहे, असे ते म्हणाले. फडणवीस म्हणाले, हिंदी भाषा आपण यापूर्वी अनिवार्य केली

भारतीय भाषा म्हणून हिंदी म्हटले होते. कारण, आपल्याकडे हिंदीचे शिक्षक मोठ्या प्रमाणावर उपलब्ध होतात. पण आता आपण ती अनिवार्यता काढून टाकली आहे.

आपण सर्वजण इंग्रजीचा पुरस्कार करतो आणि भारतीय भाषांचा तिरस्कार करतो, हे योग्य नाही. भारतीय भाषा इंग्रजीहून चांगल्या आहेत. इंग्रजी ही व्यवहार्य भाषा झाली आहे हे ठीक आहे. पण नव्या शैक्षणिक धोरणामुळे मराठीला ज्ञानभाषा बनवण्याचा मार्ग खुला झाला आहे.

आता आपण ईजिनिअरिंगचे शिक्षण मराठीत शिकवायला लागलो. यापूर्वी असे होत नव्हते. वैद्यकीय क्षेत्राचे शिक्षणही मराठीत दिले जात आहे. एमबीबीएस मराठीत शिकवले जात आहे. म्हणजे नव्या शैक्षणिक धोरणामुळे मराठीला वैश्विक भाषा, ज्ञान भाषा व अर्थकारणाची भाषा बनण्याचे दालन उघडे झाले आहे. महाराष्ट्र सरकारने ते स्वीकारले आहे, असे फडणवीस यावेळी म्हणाले.

हिंदीच्या भाषा सक्तीवर राज ठाकरे आक्रमक

■ महासागर प्रतिनिधी मुंबई, दि. १८ :

आपण हिंदू आहोत हिंदी नाही, अशा शब्दात राज ठाकरे यांनी हिंदीची सक्ती महाराष्ट्रात का? असा प्रश्न उपस्थित केला आहे. मराठी भाषेची सक्ती दक्षिण भारतातील राज्यात कराल का? असा प्रश्न देखील त्यांनी उपस्थित केला. आज भाषा सक्ती करत आहात, उद्या इतरही सक्ती होऊ शकते. म्हातारी मेल्याचे दुःख नाही मात्र काळ सोकावला जाईल, असे राज ठाकरे यांनी म्हटले आहे.

या संदर्भात राज ठाकरे यांनी सरकारला दिलेली पत्र देखील त्यांनी वाचून दाखवले. तसेच त्यांनी राज्यातील सर्व मुख्याध्यापकांना पत्र लिहिले असून राज्य सरकारला थेट इशारा दिला आहे. या निर्णयामागे आयएएस लॉबी असण्याची शंका त्यांनी उपस्थित केली आहे.

यासंबंधी महाराष्ट्रातील सर्व शाळेच्या मुख्याध्यापकांना राज ठाकरे यांनी पत्र लिहिले आहे. राज ठाकरे यांनी पत्रकारांशी बोलताना सांगितले की, हिंदी भाषा सक्तीची करणार नाही, याबाबत आपले मुख्यमंत्री देवेंद्र फडणवीस यांच्यासोबत बोलणे चालू होते. आपण हिंदीची सक्ती करणार नसल्याचे तसेच हा निर्णय मागे घेणार असल्याचे मुख्यमंत्र्यांनी सांगितले होते, असा दावा देखील राज ठाकरे यांनी केला आहे. त्यामुळे आता राज्यातील सर्व मुख्याध्यापकांना आज माझे पत्र जाणार असल्याचे राज ठाकरे यांनी सांगितले.

सरकारला हिंदी भाषा का लागत आहे? सरकारच्या या निर्णयामागे आयएएस लॉबीचा दबाव आहे का? गुजरातमध्ये हिंदी सक्तीची नाही, मग महाराष्ट्रावर का लादत आहात? केंद्रात नरेंद्र मोदी आणि अमित शहा असताना गुजरातमध्ये हिंदी सक्तीची का नाही? अनेक राज्यात हिंदीची सक्ती नाही. महाराष्ट्रात असे धोरण का लादले जाते? असा प्रश्न त्यांनी उपस्थित केला.

सर्व भाषा या चांगल्याच असतात. एक भाषा उभी करण्यासाठी कित्येक पिढ्या खर्ची होतात. मात्र लहान लेकरांवर हिंदीची सक्ती लागता येणार नाही, केंद्राच्या धोरणात सक्तीचा कोणताच उल्लेख नाही. मग राज्य सरकार असे निर्णय का घेत आहेत? असा प्रश्न उपस्थित करत त्यांनी केंद्राच्या निर्णयावर देखील बोट ठेवले. शिक्षणासंबंधीच्या धोरणात तसा उल्लेख असल्याचे खोटे सांगितले जात असल्याचेही ते म्हणाले.

आज हा विषय लादला गेला तर ते मराठीचे अस्तित्व संकट टाकतील, अशी भीती देखील राज ठाकरे यांनी उपस्थित केली. त्यामुळे या संदर्भात सर्व पत्रकार, संपादक, लेखक, शाळांचे मुख्याध्यापक, राजकीय पक्ष, पालक यांनी या गोष्टीचा विरोधी करण्याचे आवाहन राज ठाकरे यांनी केले आहे.

झोपडपट्टी पुनर्वसन योजनांना मुंबईत गती

■ महासागर प्रतिनिधी मुंबई, दि. १८ :

मुंबई उपनगरातील रखडलेल्या झोपडपट्टी पुनर्वसन (एसआरए) योजनांमध्ये मोठा निर्णयक बदल घडला आहे. रहिवाशांना भाडे न देणाऱ्या व काम थांबवलेल्या ८६ विकासाकांचे अधिकार संपुष्टात आणण्यात आले असून, आता नागरिकांना नवीन विकासक नियुक्त करण्याचा मार्ग खुले झाला आहे. या निर्णयामुळे वर्षानुवर्षे घरांच्या प्रतीक्षेत असलेल्या हजारो मुंबईकरांना दिलासा मिळणार आहे.

मुंबई उपनगराचे पालकमंत्री अॅड. आशिष शेलार यांनी आज एसआरए कार्यालयात भेट देत उपनगरातील रखडलेल्या प्रकल्पांचा आढावा घेतला. यावेळी एसआरएचे सीईओ महेंद्र कल्याणकर व अन्य वरिष्ठ अधिकारी उपस्थित होते.

नागरिकांच्या तक्रारी, रखडलेली कामे आणि भाडे न मिळाल्याची परिस्थिती शेलार यांनी अधिकाऱ्यांच्या निदर्शनास आणून दिली. मुंबईतील एसआरए योजनेतील रहिवाशांचे साल २०२२ पासून ८८० कोटी रुपये थकित भाडे

विकासाकांकडे होते. यापैकी ६०१.५० कोटी वसूल करण्यात आले असून, २७९ कोटी रुपये अजूनही थकित आहेत.

एसआरएने ८६ रखडलेल्या प्रकल्पांतील विकासाकांना कायदेशीर नोटिसा पाठवून त्यांचे अधिकार संपुष्टात आणण्याची प्रक्रिया पूर्ण केली आहे. यामुळे आता या प्रकल्पांमध्ये नवीन विकासाकांची नियुक्ती शक्य होणार आहे. शासनाच्या प्रभावी हस्तक्षेपामुळे केवळ दोन महिन्यांत ५५२ कोटी रुपयांची वसुली झाली.

सार्वजनिक बांधकाम विभागाला तातडीचा 'स्ट्रक्चरल ऑडिट' आदेश

■ महासागर प्रतिनिधी, मुंबई, दि. १८ :

राज्यातील २५ वर्षांहून जुने असलेले सर्व पूल, साकव आणि शासकीय इमारती यांचे तातडीने स्ट्रक्चरल ऑडिट करा आणि वस्तुस्थितीदर्शक अहवाल शासनास सादर करा, अशा स्पष्ट सूचना सार्वजनिक बांधकाम मंत्री शिवेंद्रसिंह भोसले यांनी आज दिल्या.

राज्यात काही दिवसांपासून पूल व इमारतींच्या दुर्घटनांचे प्रमाण वाढले आहे. याच पार्श्वभूमीवर सार्वजनिक बांधकाम विभागाने सुरक्षेच्या दृष्टीने जुन्या व कालबाह्य रचनांनी तत्त्विक तपासणी (स्ट्रक्चरल ऑडिट) करण्याची जबाबदारी घेतली आहे. या माध्यमातून धोका असलेल्या रचना ओळखून त्याबाबत दुरुस्ती किंवा पाडण्याचा निर्णय घेण्यात येणार आहे.



पंढरपूर आषाढी वारीस अवघे काही दिवस उरले असताना, वारी मार्गावर कोणताही अडथळा निर्माण होऊ नये, यासाठी खडेमुक्त रस्ते, वाहतुकीला अडथळा न येणाऱ्या व्यवस्था आणि अपघात टाळण्यासाठी संरक्षक उपाययोजना करण्याचे निर्देश देण्यात आले.

करणाऱ्या रचना तत्काळ रिकाम्या करून आवश्यक ती कार्यवाही करा, वारी मार्गावर सर्व रस्ते खडेमुक्त करा; वाहतुकीला कोणताही अडथळा होणार नाही याची दक्षता घ्या, मुंबई-गोवा महामार्गावरील वाहतूक सुरळीत करण्यासाठी तातडीने उपाययोजना राबवा, प्रत्येक भागाचा अहवाल तयार करून मुख्यालयाला सादर करा, असे निर्देश दिले.

मंत्री भोसले म्हणाले, ह्रस्वते, पूल आणि सार्वजनिक इमारती या केवळ संरचना नाहीत, तर त्या जनतेच्या सुरक्षेशी निगडीत आहेत. त्यामध्ये दुर्लक्ष होणे हे प्रशासनासाठी परवडणारे नाही. यामुळेच सरकारने आता संपूर्ण राज्यभर हस्तुरक्षित रचना सुरक्षित महाराष्ट्र मोहिमेची सुरुवात केल्याचे स्पष्ट होत आहे.

सातारा जिल्ह्यात पावसाचा धुमाकूळ

चिपळूण मार्ग पाण्याखाली : पर्यायी पूल गेला वाहून



■ वृत्तसंस्था, सातारा, दि. १८ :

कोयना धरण पाणलोट क्षेत्रात सोमवारी जणू आभाळ फाटल्यासारखा पाऊस झाला. कोयनानगर नवजा आणि महाबळेश्वर या ठिकाणी मिळून तब्बल २७० मिलीमीटर पावसाची नोंद झाली. धरणातील पाण्याची आवक १२ हजार क्युसेकवर गेली असून धरणातील पाणीसाठ्यात दोन टीएमसीने वाढ झाली आहे. दरम्यान, वाजेगाव येथील ओढ्याच्या पाण्याने कच्चा रस्ता वाहून गेल्याने कराड-चिपळूण मार्गावरील वाहतूक पूर्णतः ठप्प झाली आहे.

मागील चोवीस तासात कोयनानगरमध्ये सर्वाधिक १०४ मिलिमीटर पावसाची नोंद झाली असताना काल ९५ मिलिमीटर पाऊस झाला. पावसामुळे वाजेगाव (ता. पाटण) येथील ओढ्याला मोठ्या प्रमाणात पाणी आलं. पाण्याच्या प्रचंड दबाबाने वाजेगाव हद्दीतील कच्चा रस्ता वाहून गेला आणि कराड-चिपळूण मार्ग ठप्प झाला. कोयनातील पाण्याची आवक दहा पटीने वाढली आहे.

पाऊस कोसळत आहे. दिवसभरात तब्बल २०७० मिलिमीटर पावसाची नोंद झाली आहे. कोयनानगरमध्ये ९५ मिलिमीटर, नवजा येथे ८५ तर महाबळेश्वरला ९० मिलिमीटर पाऊस झाला आहे. दमदार पावसामुळे कोयना धरणातील पाण्याची आवक दहा पटीने वाढली आहे. सध्या क्युसेक्स होत. मात्र, मुसळधार पावसामुळे पाण्याची आवक १२,५३८ क्युसेकवर पोहोचल्याने पाणीसाठ्यात तब्बल दोन टीएमसी इतकी वाढ झाली. त्यामुळे पाणीसाठा ११.४ टीएमसी झाला आहे. पावसामुळे रस्ते आणि शेतांची तळी झाल्याचे पाहायला मिळत आहे शेतीच्या कामावर देखील पावसामुळे मोठा परिणाम झाला असून अनेक ठिकाणी मशागती ही पूर्ण झालेल्या नाहीत. परेणीची इतर काही पावसासाठी खोळंबल्याने खरीप हांगम खडतर जाणार असल्याची चिन्हे आहेत.

अकोला

थोडक्यात

दुचाकी अपघातात वायरमनचा मृत्यू

खामगाव - दुचाकी अपघातात जळका भडक येथील वायरमन मारुतड मधुकर अगडते (३१) मृत्यू झाल्याची घटना १७ जूनला दुपारी १ वाजेदरम्यान घडली. याबाबत अविनाश भीमराव भगत पोलीस पाटील कोकलवाडी यांनी पोलीस स्टेशनला माहिती दिली की, ते कोकलवाडी येथून वडनेर भोलजी येथे जात होते. यावेळी त्यांना पिंप्री आढाव टी पॉइंटर गिरीराज राठी यांच्या शेताच्या बाजूला नाली लगत असलेल्या बांधावर वायरमन मारुतड अगडते मृतावस्थेत पडलेले दिसून आले. यावेळी त्यांची दुचाकी क्रमांक एमएच २८ एव्ही १५२९ बाजूला पडलेली दिसून आली. वैद्यकीय अधिकारी प्राथमिक आरोग्य केंद्र नांदुरा यांचा मेमो व पोलीस पाटील अविनाश भगत यांनी दिलेल्या माहितीवरून पोलिसांनी भारतीय नागरिक सुरक्षा संहिता १९४ कलमाखाली मर्ग दाखल केला आहे. मारुतड अगडते हे पिंपळगाव राजा वीज वितरण कंपनी येथे सध्या वायरमन म्हणून कार्यरत होते.

कार व दुचाकी अपघातात इसम ठार; दोघे गंभीर

बुलडाणा - राजूर घाटात आज सकाळी कार व दुचाकीचा भीषण अपघात झाला. या अपघातात दुचाकी वरील एक जण ठार झाला आहे तर दोघे जखमी झाले आहेत. मारुती ईको कंपनीची एमएच ३७ एएच ३०९९ क्रमांकांची गाडी बुलडाण्यावरून जात होती. तर मोहेगाव येथील रतीलाल राठोड हे बुलडाण्याकडे एका कामानिमित्त येत होते. दरम्यान आज सकाळी ११ वाजताच्या सुमारास राजूर घाटातील हानुमान मंदीराजवळ मारुती ईको आणि दुचाकी यामध्ये भीषण अपघात झाला. यामध्ये मारुती ईको गाडी खाली दुचाकी दबली. अपघातात रतीलाल राठोड रा. मोहेगाव यांचा मृत्यू झाला. तर मारुती ईको गाडीमधील शिव प्रसाद, निकिता प्रसाद बुलडाणा हे जखमी झाले आहे. जखमींना जिल्हा सामान्य रुग्णालयात दाखल करण्यात आले आहे. घटनास्थळावर बुलडाणा शहर पोलीस स्टेशनचे पोलीस दाखल झाले होते.

काँग्रेस शहर कार्याध्यक्षपदी किशोरआप्पा भोसले



आहे. अॅड. गणेश पाटील राज्य उपाध्यक्ष यांच्या स्वाक्षरीचे नियुक्तीपत्र देण्यात आले

नीट परीक्षेत चाणक्यचे सुयश



२३४४ वा क्रमांक पटकविला आहे. चाणक्य आपल्या या यशाचे श्रेय आई-वडील, शिक्षक वृंदांना देतो,

स्वच्छता दूत राजू चांडस्कर यांचा माधुरी पवार ने केला सत्कार



मेहकर (महासागर प्रतिनिधी)- कायाकल्प योजना ही भारत सरकारच्या आरोग्य विभागाची एक अभिनव योजना आहे, ज्यामार्फत शासकीय रुग्णालयांमध्ये स्वच्छता, संसर्ग नियंत्रण, रुग्णांसाठी सुरक्षित व दर्जेदार सेवा, पर्यावरणीय व्यवस्थापन व समुदाय सहभाग यामधील गुणवत्ता व कार्यक्षमतेचे मूल्यमापन करून उज्ज्वल केंद्रांना गौरवण्यात येते त्यांच्या जिल्हा परिषद सर्कलमध्ये जानेफळ प्राथमिक आरोग्य केंद्राला जिल्हामधून प्रथम कायाकल्प पुरस्कार २०२४-२५ मध्ये उल्लेखनीय कामगिरी करत ९७.०५% गुणांसह जिल्ह्यात प्रथम क्रमांक पटकविल्याने प्राथमिक आरोग्य केंद्र दिवसभरातून तीन वेळेस स्वच्छता व साफसफाई करण्यासाठी स्वच्छता दूत राजूचा अंदाज कर अतोनात मेहनत घेत आहे तर वैद्यकीय अधिकारी डॉ. सूरज तेजराव ठाकरे आणि डॉ. तुषार दिनकर सोळंकी यांच्या प्रभावी मार्गदर्शनाखाली संपूर्ण आरोग्य केंद्राच्या कर्मचाऱ्यांच्या संघभावना, प्रामाणिक मेहनत व सेवाभावामुळे शक्य झाल्याने या सर्व कर्तृत्वात व्यक्तीचा माधुरी पवार यांनी शाल श्रीफळ देऊन त्यांचा सत्कार केला व स्वच्छता दूत राजू चांडस्कर यांच्या कार्याचे कीर्तुक केले.

शेतकऱ्यांनो, फार्मर आयडी तयार करा अन्यथा शासकीय योजनांचा लाभ मिळणार नाही

जिल्हाधिकारी डॉ.किरण पाटील यांचे शेतकऱ्यांना आवाहन

बुलडाणा (महासागर प्रतिनिधी) : शेतकऱ्यांना केंद्र व राज्य शासनाच्या विविध योजनांचा लाभ जलद व पारदर्शक पद्धतीने मिळावा यासाठी 'अॅग्रीस्टॅक' योजनेअंतर्गत प्रशासनाकडून शेतकरी माहिती संच तयार करण्यात येत आहे. या अंतर्गत प्रत्येक शेतकऱ्याचा 'शेतकरी ओळख क्रमांक' (फार्मर आयडी) तयार केला जात असून, तो नसल्यास शेतकऱ्यांना शासकीय योजनांचा लाभ मिळणार नाही, त्यामुळे शेतकऱ्यांनी आपला फार्मर आयडी तात्काळ तयार करावा, असे आवाहन जिल्हाधिकारी डॉ. किरण पाटील यांनी केले आहे.

बुलडाणा जिल्ह्यात अग्रीस्टॅक प्रकल्पाची अंमलबजावणी दि. १२ डिसेंबर २०२४ पासून कॅम्प मोडमध्ये,



तसेच २१ जानेवारी २०२५ पासून नागरी सुविधा केंद्र व कॅम्प या हायब्रिड पद्धतीने सुरू आहे. या मोहिमेत आजअखेर ३,५८,६७४ शेतकऱ्यांचे फार्मर आयडी तयार करण्यात आले आहेत.

दरम्यान, जिल्ह्यातील पी.एम. किसान योजनेचे एकूण ४,३४,४६८ लाभार्थी आहेत. त्यापैकी फक्त २,९४,३३९ शेतकऱ्यांचे फार्मर आयडी तयार झाले असून, उर्वरित १,४०,१२९ शेतकऱ्यांनी अद्यापही नोंदणी केलेली नाही. या शेतकऱ्यांनी लवकरात लवकर आपला शेतकरी ओळख क्रमांक तयार करून

घ्यावा, अन्यथा 'पी.एम. किसान', 'पिक विमा', 'पिक कर्ज', 'पिक अनुदान' आदी योजनांचा लाभ मिळणार नाही, असे जिल्हा प्रशासनाने स्पष्ट केले आहे.

फार्मर आयडीसाठी आवश्यक कागदपत्रे: आधार कार्ड, आधारशी लिंक असलेला मोबाईल क्रमांक, बँक खात्याशी लिंक असलेला मोबाईल क्रमांक, सातबारा उतारा / गाव नमुना ८ अ सर्व संयुक्त व समाईक खातेदारांनी प्रत्येक सहधारकाचा स्वतंत्र फार्मर आयडी तयार करणे आवश्यक आहे. तसेच एकदा फार्मर आयडी तयार झाल्यानंतर वारंवार ई-केवायसीची गरज भासत नाही. यासाठी आपला सातबारा उतारा आधार कार्डाशी लिंक करून नजीकच्या नागरी सुविधा केंद्र (सीएससी) येथे जाऊन नोंदणी करावी, असे आवाहन जिल्हाधिकारी डॉ. किरण पाटील यांनी केले आहे.

आदिवासी विकास योजनांसाठी ऑनलाईन अर्ज १५ जुलैपर्यंत करण्याचे आवाहन

बुलडाणा (जिमाका) : आदिवासी विकास विभागातर्फे केंद्रवर्ती अर्थसंकल्प (न्युक्लिअस बजेट) योजनेत समाविष्ट योजनांसाठी आदिवासी बांधवांनी १५ जुलै पर्यंत ऑनलाईन अर्ज करून त्याचा लाभ घ्यावा, असे आवाहन एकात्मिक आदिवासी विकास प्रकल्प, अकोलाचे प्रकल्प अधिकारी मोहनकमार व्यावहारे यांनी केले आहे. या योजनांत ८५ टक्के अनुदानावर वनहक्कधारक आदिवासी लाभार्थ्यांना काटेरी तार, आदिवासी शेतकऱ्यांना काटेरी तार, आदिवासी युवक-युवतींना पिठाची गिरणी, आदिवासी बेरोजगार युवक-युवतींना खाद्य स्टॉल, आदिवासी शेतकऱ्यांना पावर डिलर, महिला-पुरुष बचत गटांना खाद्य स्टॉल, होजिअरी गारमेंटसाठी अर्थसहाय्य आदींचा समावेश आहे. इच्छुक लाभार्थ्यांनी <https://www.nbtribal.in> या संकेतस्थळावर दि. १५ जुलै २०२५ पर्यंत सायंकाळी ६ वाजेपर्यंत ऑनलाईन पध्दतीने अर्ज करावेत. सदर योजनांमध्ये अंशतः अथवा पूर्णतः बदल करण्याचा व कोणतीही योजना राबविण्याचा अथवा न राबविण्याचा अधिकार प्रकल्प अधिकारी, एकात्मिक आदिवासी विकास प्रकल्प, अकोला यांच्याकडे राखून ठेवलेला आहे.

जानेफळात ४ लाख १८ हजाराचा गुटखा जप्त, गुन्हा दाखल

मेहकर (महासागर प्रतिनिधी) : राज्यात विक्रीस बंदी असलेला गुटख्याचा माल परिसरातील पान टपऱ्या व किराणा दुकानावर विक्रीसाठी इको सुसुकी वाहनातून अवैधरित्या घेऊन जात असताना स्था.गु.शाखेच्या पथकाने पकडून ४लाख रुपये किमतीचे वाहन व ४लाख १८ हजार ७९६ रुपये किमतीचा विविधकंपनीच्या गुटख्याची पाकिटे जप्त केल्याची घटना १६ जून रोजी जानेफळ बायपास मार्गाजवळ घडली. स्थानिक गुन्हे शाखा बुलडाणा येथील पथकाला गुप्त माहिती मिळाली होती की, उडी ता. मेहकर येथील राजु मधुकर काळे हा आपल्या घरात विविध कंपनीच्या गुटख्याच्या पाकीटांची साठवणूक करून जानेफळ

परीसरातील विविध गावातील पानपट्टी तसेच किराणा दुकानात विक्रीसाठी आपल्या सुसुकी इको गाडीतून माल पोहचवित असतो त्यामुळे १६ जून रोजी या स्था.गु.शाखेच्या पथकाने पाळत ठेवित निंबा फाटा जानेफळ बायपास मार्गा जवळ सदर वाहन थांबवीत तपासणी केली असता त्यामध्ये राज्यात विक्रीवर बंदी असलेल्या विविध कंपनीच्या गुटख्याची पाकिटे मिळून आली त्यामुळे आरोपी राजू मधुकर काळे वय ३५वर्ष रा.उडी ता.मेहकर यास अटक करण्यात येऊन त्याच्या ताब्यातून अवैध गुटखा किंमत ४ लाख १८ हजार ७९६ रुपये, मारुती सुसुकी इको किंमत अंदाजे ४लाख रुपये असा एकूण ८लाख १८हजार ७९६ रुपये किमतीचा मुद्देमाल जप्त

करण्यात आला आहे.

सदर प्रकरणी पोलीस स्टेशन जानेफळ येथे भ.न्या.स. कलम २२३,२७४,१२३ सह अन्न व सुरक्षा मानके कायदा २००६ प्रमाणे गुन्हा दाखल करण्यात आला आहे. सदर कार्यवाही जि.पो.अ. निलेश तांबे,अप्पर पो.अ.श्रेणीक लोढा, अप्पर पो.अ.बि.बि.महामुनी यांच्या मार्गदर्शनाखाली व पो.नि.अशोक लांडे यांच्या नेतृत्वात स.पो.नि. संजय मातोडकर,पो.हे.कॉ.दिनेश बकाळे, गजानन दराडे, सतीश मुळे, म.पो.हे.का.वनिता शिंगणे, पो.ना.अनंता फराळे, पो.कॉ. हर्षल जाधव, ऋषिकेश शुट्टे,म.पो.का. दिपाली चव्हाण, चालकनिवृत्ती पुंड यांच्या पथकाने केली आहे.

विविध क्रीडा प्रबोधिनीमध्ये प्रवेशासाठी २४ जूनपूर्वी अर्ज करण्याचे आवाहन

बुलडाणा (जिमाका) : महाराष्ट्रातील युवकांना राष्ट्रीय व आंतरराष्ट्रीय स्तरावरील खेळाडू म्हणून घडवण्यासाठी शिवछत्रपती क्रीडापीठ, पुणे अंतर्गत विविध क्रीडा प्रबोधिनी केंद्रांमध्ये सन २०२५-२६ या वर्षासाठी प्रवेश प्रक्रिया सुरू झाली आहे. यासाठी १९ वर्षांखालील पात्र खेळाडूंकरीता सरळ प्रवेश व कौशल्य चाचणीद्वारे निवासी प्रवेश दिला जाणार आहे.

राज्यातील विविध क्रीडा प्रबोधिनी केंद्रे राज्यातील अमरावती, नागपूर, अकोला, गडचिरोली, ठाणे, नाशिक, कोल्हापूर, औरंगाबाद व पुणे या ठिकाणी शिवछत्रपती क्रीडापीठ पुणे अंतर्गत क्रीडा प्रबोधिनी प्रशिक्षण केंद्रे कार्यन्वीत आहेत. सदर ठिकाणी नविन प्रशिक्षणार्थीची निवड करणे प्रस्तावित आहे. क्रीडा प्रबोधिनीमध्ये समावेश असलेले खेळ प्रकार: आर्चरी, ज्युदो, हॅण्डबॉल, अथलेटिक्स, बॉक्सिंग,

बॅडमिंटन, शुटिंग, कुस्ती, हॉकी, टेबल टेनिस, वेटलिफ्टिंग, जिम्नॅस्टिक्स, जलतरण व फुटबॉल, ट्रायथलॉन, सायकलिंग अशा १७ क्रीडा प्रकारात प्रशिक्षण देण्यात येते. सरळ प्रवेश प्रक्रीयेद्वारा प्रवेश: क्रीडा प्रबोधिनीतील असलेल्या हॅण्डबॉल, जलतरण, सायकलिंग खेळत राज्यस्तरावर पदक प्राप्त केलेले खेळाडू तसेच राष्ट्रीय स्तरावरील सहभागी खेळाडूंची तज्ञ समितीद्वारा चाचणी घेऊन पात्र खेळाडूंची निवड केली जाणार आहे.

खेळनिहाय कौशल्य चाचणीद्वारे प्रवेश व क्रीडा प्रबोधिनीतील असलेल्या संबंधित खेळत राज्यस्तरावर सहभागी खेळाडूंना ज्याचे वय १९ वर्ष आतील आहे. अशा खेळाडूंना संबंधित खेळाच्या वेल्डिहाय कौशल्य चाचणीचे आयोजन करून तज्ञ समितीद्वारा चाचणी घेऊन पात्र खेळाडूंची निवड केली जाणार आहे.

वैद्यकीय चाचणी: उपरोक्त चाचणीमध्ये

निवड झालेल्या खेळाडूंची वैद्यकीय पथकांद्वारे चाचणी घेऊन क्रीडा प्रबोधिनीमध्ये शारीरिक दृष्ट्या सुरज खेळाडूंची निवड करण्यात येईल.

रहिवास व वयाबाबतची पात्रता: क्रीडा प्रबोधिनी प्रवेशासाठी अर्जदारा हा १९ वर्षाखालील तसेच महाराष्ट्र राज्याचा रहिवासी असणे अनिवार्य आहे

आवश्यक कागदपत्रे: क्रीडा प्रबोधिनी प्रवेशासाठी अर्जदारा खेळाडूकडे सहभागी झालेल्या राज्य, राष्ट्रीय, आंतरराष्ट्रीय स्तरावरील सहभागी स्पर्धेतील प्रमाणपत्रे, आधारकार्ड तसेच नगरपालिका/ग्रामपंचायत यांनी दिलेले जन्म प्रमाणपत्र असणे आवश्यक आहे. अर्ज कसा व कोठे करावा ? : पात्र खेळाडूंनी राज्य, राष्ट्रीय, आंतरराष्ट्रीय स्तरावरील सहभागी स्पर्धेतील प्रमाणपत्रे, आधारकार्ड तसेच नगरपालिका किंवा ग्रामपंचायत यांनी दिलेले जन्म प्रमाणपत्र जोडून जिल्हा क्रीडा अधिकारी

कार्यालय, बुलडाणा येथे २४ जून २०२५ पूर्वी सादर करावे. सदर अर्जात खेळाडूचा संपर्क क्रमांक, पूर्ण पत्ता, ई-मेल आयडी नमुद करावा. विभागस्तरावर चाचण्याचे आयोजन २६ ते २७ जून २०२५ या कालावधीत विभागीयस्तरावर होणार आहे, तरी बुलडाणा जिल्ह्यातील पात्र संबंधित खेळाडूंनी जिल्हा क्रीडा अधिकारी कार्यालय, जिल्हा क्रीडा संकुल, कीडानगरी, जाभरून रोड, बुलडाणा येथून अर्ज प्राप्त करून घेऊन, आवश्यक कागदपत्रे २४ जून २०२५ पर्यंत सादर करणे आवश्यक आहे. विहीत नमुन्यातील अर्जासोबत क्रीडा प्रमाणपत्र, आधारकार्ड, जन्म दाखला, इत्यादी माहिती सादर करावी तसेच अधिक माहितीकरीता जिल्हा क्रीडा अधिकारी कार्यालय, बुलडाणा येथे संपर्क साधावा,असे आवाहन जिल्हा क्रीडा अधिकारी बी. एस. महानकर यांनी केले आहे.

सुटाळा फिडरवरील वीज पुरवठा उद्या दुपार पर्यंत बंद

खामगाव (का.प्र.): खामगाव रस्ता रंदीकरणाचे काम व महावितरणच्या देखभाल दुरुस्ती कामासाठी सुटाळा फिडर वरील वीज पुरवठा उद्या १९ जून रोजी सकाळी ९ ते दुपारी २ वाजेपर्यंत बंद राहणार आहे. यामध्ये डिपी रोड वरील लॉयन्स स्कूल डिपी, वनारे ले - आऊट डिपी, विवेकानंद नगर डिपी, जागृती डिपी, श्रीधर शुक्ला नगर डिपी, जोहारले ले-आऊट डिपी, सावजी लेआऊट, आस्था अपार्टमेंट डिपी, समर्थ श्रद्धा अपार्टमेंट डिपी, सत्यम अपार्टमेंट डिपी या परिसराचा समावेश असून त्या भागातील ग्राहकांनी आपले मोबाईल, लॅपटॉप चार्ज करून ठेवावे. तसेच पिण्याचे व वापराचे पाणी साठवून ठेवावे, जेणे करून आपली गैरसोय होणार नाही, असे आवाहन सहाय्यक अभियंता खामगाव शहर- ३ यांनी कळविले आहे.



उपअभियंता विद्युत कार्यालय सुलतानपूर येथे शेतकऱ्यांचा एल्गार



सुलतानपूर (महासागर प्रतिनिधी) राजेगाव फिडर अंतर्गत येत असलेल्या राजेगाव, शिवनी पिसा, गुंजापूर, धानोरा, राजनी सायाळा, कळप विहीर या सर्वच गावांमध्ये गेल्या एक महिन्यापासून विद्युत पुरवठा बंद असल्यामुळे शेतकऱ्यांना शेतीची कामे करण्यासाठी अडचणींना तोंड द्यावे लागत व गावातील महिलांना पिण्याच्या पाण्यासाठी कसरत करावी लागत आहे म्हणून शेतकरी गावातील महिला पुरुष त्रस्त झालेले असल्यामुळे १८ जून २०२५ रोजी या सर्व गावातील सरपंचासह शेतकरी, गावकरी मोठ्या संख्येने त्रस्त होऊन उप अभियंता महावितरण कार्यालय सुलतानपूर या ठिकाणी येऊन धडकले असता या कार्यालयाला ताला ठोकणार होते.

परंतु या ठिकाणी उपस्थित असलेले कर्मचारी यांनी वेळीच सावधगिरी बाळगून लाईन चालू करून यानंतर विज पुरवठा बंद पडणार नाही असेआश्वासन दिले. तरीमुद्दा सरपंच संदीप भीमराव लंबे सायाळा,, समाधान पीसे शिवनी पिसा, प्रमोद तांगडे कळप विहीर, उमेश शेजुळ राजेगाव हे सर्व सरपंच शेतकरी व गावकरी यांनी एक लेखी निवेदन उपअभियंता गैरहजर असल्यामुळे व्यवस्थित असलेले कर्मचारी पंजाब बोवडे यांना दिले.

नायगाव येथे रात्री दोन घरे फोडली : दोन लाखाचा मुद्देमाल लंपास

नांदुरा (महासागर प्रतिनिधी) येथून जवळच असलेल्या ग्राम नायगाव येथे १६ जूनच्या रात्री अज्ञात चोरट्यांनी दोन राहत्या घरात घुसून घरातील नगदी पैशांसह सोन्या- चांदीचा २ लाख ८ हजार रुपयांचा मुद्देमाल लंपास केल्याची घटना घडली याप्रकरणी अज्ञात चोरट्यांविरुद्ध नांदुरा पो-लीस स्टेशनला गुन्हा दाखल करण्यात आला आहे

याबाबत निंबाजी पंढरी डांबरे व ४९ वर्षे व्यवसाय शेती रा नायगाव यांनी नांदुरा पोलीस स्टेशनला दिलेल्या तक्रारीत नमूद केले आहे की १६ जूनच्या रात्री

दहा वाजता पत्नी व मुलीसह जेवण करून घराच्या वाऱ्या मजल्यावर झोपायला गेलो त्यानंतर रात्री दोन वाजताच्या सुमारास बायथळ करिता उठलो असता घराच्या जिऱ्याच्या पायऱ्यावर येऊन पाहिले असता त्याचे घराचे शेजारी राहणारा मुलगा नामे विशाल पांडुरंग तांबडे हा खाली माझ्या घरासमोर मग दिसला व मला सांगितले की तुम्ही खाली या तुमच्या घरातून चोर निघाले आहे

त्यावरून मी घरात जाऊन पाहिले असता घराच्या दरवाजाचे कुलूप तोडलेले दिसले व लोखंडी

कपाटाचे दरवाजा तोडलेला दिसला त्यानंतर मी लोखंडी कपाट पाहिले असता माझ्या मुलीच्या डिलिव्हरी करिता बँकेतून काढून आणलेले नगदी पन्नास हजार रुपये तसेच मुलीचे कानातील सोन्याची फुले अंदाजे वजन तीन ग्रॅम सोन्याची गहू पोत दहा ग्रॅम तसेच लहान मुलाचे चांदीचे दागिने गळ्यातील गोफ व पायातील चाळ असे एकूण पाच तोडे चांदीचे दागिने चोरी गेल्याचे दिसून आले तसेच घरातील सामान अस्ताव्यस्त झालेले दिसले थोड्या वेळानंतर माझे काका गजानन डामरे व गावातील

इतर लोक तसेच गावातील भगिरथाबाई देविदास सपकाळ असे माझ्या घरी आले व भगिरथाबाई देविदास सपकाळ यांनी सांगितले की माझ्या घरातून पेटीतील नगदी पन्नास हजार रुपये कोणीतरी अज्ञात चोरट्याने चोरून नेले सदर चोरी बाबत माझे काका गजानन डामरे यांनी पोलिसांना कॉल करून माहिती दिली या तक्रारीवरून नांदुरा पोलिसांनी अज्ञात चोरट्यांविरुद्ध कलम ३०५ (अ), ३३१ (४) भारतीय न्याय समिती नुसार गुन्हा दाखल केला असून अधिक तपास नांदुरा पोलीस करीत आहेत

जात प्रमाणपत्र सादर करण्यास विद्यार्थ्यांना ९० दिवसांचा कालावधी मिळावा - गणेश चौकसे

खामगाव (का.प्र.) : महाविद्यालयातील जात प्रमाणपत्र सादर करण्यास विद्यार्थ्यांना किमान ९० दिवसांचा कालावधी मिळावा अशी मागणी राज्याचे शिक्षण मंत्री दादा भुसे यांच्याकडे राष्ट्रीय ओबीसी महासंघाचे जिल्हाध्यक्ष गणेशभाऊ चौकसे यांनी एका निवेदनाद्वारे केली आहे. सदर निवेदनात नमूद आहे की, महाविद्यालयांमध्ये प्रवेशासाठी विद्यार्थ्यांवर अन्याय होऊ नये यासाठी महाराष्ट्र राज्यातील सर्व महाविद्यालयात प्रवेशासाठी लाखो विद्यार्थी व विद्यार्थीनी यांनी ऑनलाईन पद्धतीने प्रवेश मिळविण्यासाठी अर्ज भरले आहे. विद्यार्थ्यांवर जात प्रमाणपत्रासाठी महाविद्यालयाकडून दबाव टाकून प्रवेश नाकारण्याची शक्यता आहे. विद्यार्थ्यांनी जात प्रमाणपत्रासाठी ऑनलाईन पद्धतीने अर्ज केले आहे आणि त्याची अंतिम पावती विद्यार्थ्यांकडे उपलब्ध आहे आणि जात प्रमाणपत्र मिळविण्याकरिताचा कालावधी २१ दिवसांचा आहे. तांत्रिक अडचणीमुळे सर्व्हर डाऊन असतो त्यामुळे मुदतीच्या आत जात प्रमाणपत्र उपलब्ध होण्यास विलंब होतो. तसेच हजारो विद्यार्थ्यांनी एकाच वेळी जात प्रमाणपत्राकरीता अर्ज केल्याने सर्व्हर सह महसूल यंत्रणेवर ताण निर्माण झाला आहे.तरी शिक्षण मंत्र्यांनी संबंधित विभाग व महाविद्यालयांना आपल्या स्तरावरून आदेश देवून विद्यार्थ्यांवर अन्याय होऊ नये म्हणून जलद गतीने कळवावे व जात प्रमाणपत्र महाविद्यालयांमध्ये सादर करण्याकरीता किमान ९० दिवसांचा कालावधी देण्यात यावा. असे गणेश चौकसे यांनी निवेदनात म्हटले आहे.

झडती घेण्याच्या बहाण्याने ९० हजाराची अंगठी लंपास

खामगाव- झडती घेण्याच्या बहाण्याने ९० हजाराची अंगठी लंपास केल्याची घटना १७ जून रोजी सायंकाळी ६ वाजता खामगाव नांदुरा रोडवर संतोष देशमुख यांच्या शेताजवळ घडली. मोतीराम तोताराम लाहुडकार (६६) रा चिखली बु. हे त्यांच्या दुचाकीने खामगाववरून मोटरसायकलने चिखली येथे जात असताना नांदुरा रोडवर देशमुख यांच्या शेताजवळ दोन अनोळखी इसम आले व मोतीराम 'लाहुडकार यांना थांबवले. आम्ही पोलिस आहोत व तुमची झडती घ्यायची आहे असे सांगितले. त्यांच्या हातातील १० ग्रॅमची अंगठी काढून थैलीमध्ये टाकली. थोड्यावेळाने थैली पाहिली असता १० ग्रॅमची जुनी अंगठी किंमत ९० हजार रुपयांची मिळून आली नाही. आपली अंगठी लंपास झाल्याचे लक्षात येताच मोतीराम लाहुडकार यांनी तात्काळ शिवाजी नगर पोस्टे गाठले व झालेला प्रकार सांगितला. पोलिसांनी अज्ञात आरोपींविरुद्ध कलम ३१९, ३ (५) भारतीय न्याय संहितेनुसार गुन्हा दाखल केला. तपास ठाणेदार पितांबर जाधव यांच्या मार्गदर्शनाखाली पोहेर्को सुरज राठोड करीत आहे.

नियमित वाचा
महासागर
वातम्या व जाहिरातीसाठी संपर्क
9561361404



आध्यात्म

हिंदू कालगणनेनुसार वर्षातील तिसरा महिना म्हणजे ज्येष्ठ. या काळात वैशाखवण्याची धग कमी झालेली असली तरी पुरती शमलेली नसते. त्यामुळे ज्येष्ठाच्या प्रथम पर्वात सूर्याची प्रखरता अनुभवायला मिळते. सूर्याच्या या ज्येष्ठतेवरूनच या महिन्याला ङ्ग्येष्ठ या नावाने ओळखलं जातं. उष्णतेबरोबरच या मासाची नाल जळाशी जोडलेली आहे. त्यामुळे या काळात सूर्य आणि वरुणदेवाची उपासना केली जाते. ऋतूबदलाचा काळ असल्यामुळे या मासामध्ये वातावरणातील बदल प्रकर्षाने अनुभवायला मिळतो. प्रथम चरणात वातावरणाबरोबरच शरीरातील पाण्याचा स्तरही कमी होत असतो. त्यामुळे शरीरातील पाण्यासह जमिनीतील घटल्या जलस्तराची नोंद घेणं, पर्याप्त प्रमाणात टिकवण्याच्या हेतूने काळजी घेणं आणि कार्यरत होणं गरजेचं ठरतं. मात्र पाऊसकाळ सुरू होताच काळजी मिटते आणि जलधारा झेलण्यात सृष्टीबरोबरच वृत्तीही तल्लीन होऊन जाते. म्हणूनच हा काळ एक वेगळीच सुखानुभूती देतो.

नव्या नव्हाळीचं निश्चितच एक महत्त्व असतं, वेगळं औत्सुक्य असतं. या दृष्टीने ज्येष्ठ पावसाची नव्हाळी अनुभवण्याची संधी देतो. घामाने चिंब झालेल्या एखाद्या दुपारी अचानक वातावरणात बदल होत असल्याचा अनुभव, त्यानंतर उधळणारा मुदंदां, एक-दोन सर्रांनी न्हाऊमाखू घालताच गोमटेपणाने प्रफुल्लित आणि रसभरीत होणाऱ्या लता-वल्ली, दाटून उरणाऱ्या कुंदपणा, रागाचा गंभीर विस्तार संपल्यानंतर एखाद्या गायकाने अथवा वादकाने द्रुतगतीने आविष्कार सादर करावा त्यासम वेग घेणारा धारानृत्य असे निसर्गाचे सागळे विभ्रम ज्येष्ठातच अनुभवायला मिळतात. म्हणूनच हा काळ एक वेगळी अनुभूती देऊन जातो.

आधी उल्लेख केल्याप्रमाणे या महिन्यात जल आणि सूर्याची उपासना केल्यास चांगले परिणाम मिळतात. त्यामुळेच यासंबंधीची व्रतवैकल्यं अंगिकारली जातात.

ज्येष्ठ महिन्यात जल आणि सूर्याची उपासना केल्यास चांगले परिणाम मिळतात असं सांगितलं जातं. त्यामुळेच या महिन्यात यासंबंधीची व्रतवैकल्यं अंगिकारली जातात. सकाळ-सायंकाळी सूर्यमंत्राचा जप केला जातो. विश-षतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. ज्येष्ठ असा गजबजलेला असतो.



सकाळ-सायंकाळी सूर्यमंत्राचा जप केला जातो. विशेषतः रविवारी उपवास केला जातो. या महिन्यातील प्रत्येक मंगळवारी हनुमानाची विशेष पूजा केली जाते. हनुमानाला तुळशीपत्रांचा हार अर्पण केला जातो. त्यानंतर नैवेद्य दाखवला जातो. या पुजेमुळे कुंडलीतील मंगळासंबंधीच्या समस्या दूर होतात, अशी भाविकांची श्रद्धा आहे. ज्येष्ठ महिन्यात

स्त्रियांचा आवडता वटपोर्णिमा हा सण येतो. साक्षात यमराजाबरोबर बुद्धिकौशल्याने संवाद साधून पातिव्रत्याच्या बळावर पतीचे प्राण परत आणणारी सावित्री ही आजही प्रत्येक स्त्रीचा आदर्श आहे. आज प्रत्येक महिला वडाची पूजा करत नसली तरी तिच्या मनातलं पतीविषयीचं प्रेम आणि त्याला साथ देण्याची वृत्ती जाग-जागी दिसते. आजही प्रत्येक स्त्रीच्या रूपात त्याच पुराणकाळातील सावित्रीचा अंश वावरत आहे. फक्त तिचे संदर्भ बदलले आहेत एवढंच. अनेक ठिकाणी पतीच्या हयातीनंतर त्याची अर्धवट राहिलेली जबाबदारी पत्नी समर्थपणे पेलते आणि कडू-गोड आठवणींवर उर्वरित आयुष्य काढते. हा देखील अलीकडच्या काळातील सावित्रींच्या पातिव्रत्याचाच आदर्श म्हणायला हवा. कालमानानुसार भावना व्यक्त करण्याच्या पद्धती बदलत असतात. पण त्यामागील पतीप्रेम, निष्ठेची भावना ही पुराणकाळातल्या सावित्रीच्या मनातील भाव-नेसारखीच असते.


सध्याच्या सावित्री केवळ घराच्या पातळीवर लढतात असं नव्हे तर त्यांना

महिन्यातच आहे. विशेष म्हणजे त्याच्याच दुसऱ्याच दिवशी इतिहास घडवणारे, गुणसंपन्नतेचे शिरोमणी छत्रपती शिव-जीराजे यांचा शिवराज्याभिषेक दिन येतो. याच तिथीला किल्ले रायगडावर शिवराज्याभिषेकाचा प्रेक्षणीय सोहळा पार पडला आणि त्यानंतर सुरू झाली ती शिवाजी महाराजांच्या पराक्रमाची मालिका आणि एका आदर्श राजाची यशस्वी कारकिर्द. आजही या दिवसाचा आठव अंगावर रोमांच उमटवून जातो. या निमित्त-ाने बहारदार कार्यक्रम पार पडतात.

शिवाजी महाराजांच्या मातोश्री राजमाता जिजाऊबाई यांचा स्मृतीदिनसुद्धा याच महिन्यात येतो. अत्यंत प्रतिकूल परिस्थितीत शिवाजी महाराजांसारखा सर्वगुणसंपन्न पराक्रमी राजा घडवणारी एक कुशल, परिपूर्ण माता म्हणून उभ्या महाराष्ट्राला जिजाऊंची आठवण आहे. त्यांच्या नावाने आदर्श मातांना पुरस्कारही दिले जातात. शिवाजीराजे भोसले यांच्या घराण्यातल्या या तीन थोर व्यक्तींची आणि त्यांच्या गुणांची आठवण या मासाच्या निमित्ताने येते. आदर्श जीवनाला परमेश्वर मानणारे, सतत सत्याची पूजा करणारे, प्रतिभावंत साहित्यिक आणि मुलांची आई म्हणून ओळखल्या जाणाऱ्या सानेगुरुजी यांचा स्मृतीदिन ज्येष्ठ महिन्यातच येतो. या सत्त्वशील, आदर्शवादी लेखकाने आपल्या लेखनातून समाजाला सतत उत्तम आणि पवित्र विचारांचे संदेश दिले. हे संस्कृतीरक्षक लेखक श्यामची आई सारख्या पुस्तकातून अजरामर आहेत. या निमित्ताने त्यांचीही आठवण येते.

सामाजिकदृष्ट्या महत्त्वपूर्ण असणारा दृष्टिदान दिन ज्येष्ठातच येतो. या दिवसामुळे नेत्रदानाच्या चळवळीला नवी गती मिळते. या मासातली आध्यात्मिक दृष्टीने महत्त्वाची बाब म्हणजे क्षेत्र देहू येथून संत तुकारामांच्या पालखीचं प्रस्थान होतं. त्याच्याच दुसऱ्या दिवशी क्षेत्र आळंदी येथून संत ज्ञानेश्वर महाराजांच्या पालखीचं प्रस्थान होतं. विठ्ठलमूर्तीचे अगणित भक्त या दिवसांची आतुरतेने वाट पाहत असतात. ते भक्तीभावाने पालखी सोहळ्यात सामील होतात. अशा तऱ्हेने पौराणिक, ऐतिहासिक आणि सामाजिक महत्त्व लाभलेला ज्येष्ठ अनेक दृष्टींनी परिपूर्ण असतो. म्हणूनच तो ज्येष्ठ असतो.

रुण्डुणु रुण्डुणु रे भ्रमरा।
सांडी तू अवगुण रे भ्रमरा।।
चरणकमळदळू रे भ्रमरा।
भोगी तूं निश्चळू रे भ्रमरा।।
सुमनसगंधु रे भ्रमरा।
परिमळु विद्रुदु रे भ्रमरा।।
सौभाग्य सुंदरु रे भ्रमरा।
बाप रखुमादेविवरु रे भ्रमरा



-संत ज्ञानेश्वर

भा रत हा श्रद्धाळूंचा, भाविकांचा देश आहे. पुराणकथा, आख्यायिका, दंतकथा आदींचा मोठा पगडा असणारा हा समाज ईश्वराचं अधिष्ठान मानणारा आहे. कुलदैवतांप्रमाणे प्रत्येकाची आपापली श्रद्धास्थानं असतात आणि इष्ट देवतांना प्रसन्न करून घेण्यासाठी जो तो आपापल्या पद्धतीने करणा भाकत असतो. देवाची आराधना करत असतो. असं असल्यामुळेच काही दे-वळांमध्ये अजबगजब प्रथा-परंपरा पहायला मिळतात. कोलकातामध्ये ङ्चायनीज काली मंदिरङ्ग हे असंच एक स्थान आहे.

या पवित्र स्थळी कालीमातेची पूजा होते. पूजा संपन्न


कालीमातेला नूडल्सचा नैवेद्य

झाल्यानंतर देवाला नैवेद्य दाखवण्याची पद्धत आपल्याकडे आहे. नैवेद्य आणि आरती झाल्याशिवाय पूजा पूर्ण होत नाही. बरेचदा हा नैवेद्य पक्वान्नांचा असतो. रसनादी आन्हिके आटोपून शुद्ध तना-मनाने रांधलेले पदार्थ देवापुढे ठेवतात, ते ग्रहण करण्याचा आग्रह केला जातो आणि त्याने ते ग्रहण केलं आहे असं समजून तो नैवेद्य प्रसाद स्वरूपात उपस्थितांमध्ये वाटला जातो. कालीमातेच्या या देवळातही नैवेद्य दाखवला जातो. मात्र तो गोडाघोडाचा नसून नूडल्स, चॉप्स्वी, शेजवान राईस अथवा भाज्या घालून तयार होणाऱ्या चायनीज पदार्थांचा असतो.

आश्चर्य वाटलं ना? पण हे अगदी खरं आहे. कोलकात्याच्या तंगरा नामक भागात चीनी लोकांची मोठी वस्ती आहे. बऱ्याच वर्षांपासून ते इथे राहतात. भारतीयांप्रमाणे तेदेखील कालीची मनोभावे पूजा करतात आणि त्यानंतर आपल्या खाद्यसंस्कृतीतील पदार्थ दे-वीला अर्पण करतात. त्यामुळेच कालीमातेचं हे मंदिर ङ्चायनीज काली मंदिरङ्ग म्हणूनही ओळखलं जातं.



अजबगजब



काय देते विद्या?

विद्या व्यक्तीला उन्नत अवस्थेकडे नेते, मात्र विद्येचा सदुपयोग व्हायला हवा. सद्दिद्याप्राप्त माणसाला परमार्थाची गोडी कळते. हे सविस्तर सांगताना श्रीसमर्थ म्हणतात,

सत्यवचनी शुभवचनी। कोमळवचनी येकवचनी।
निश्चयवचनी सौख्यवचनी। सर्वकाळ।।
द्रव्यसुची दारासुची। च्यायसुची आंतरसुची।
प्रवृत्तिसुची निवृत्तिसुची। सर्वसुची निःसंगपणे।।
मित्रपणे परहितकारी। वाग्माधुर्य परशोकहारी।
सामर्थ्यपणं वेदधारी। पुरुषार्थें जगमित्र।।

सद्दिद्या माणसाला शहाणं करते. अशा माणसाला श्रुती, स्मृती, उपनिषदे आदींचं ज्ञान असतंच त्याचबरोबर व्यवहारात सावधपणे आणि प्रसंग ओळखून कसं वागावं हेही तो जाणतो. कोणाला मानसन्मान देऊन आदर दाखवायचा आणि एखाद्या लबाड माणसाची लबाडी हुषारीने कशी ओळखायची हे त्याला बरोबर समजतं. सत्य आणि नेमकं बोलणारा, बोलल्याप्रमाणे कृती करणारा, चपळ, कौशल्यवान असा पुरुष आपली साधनवृत्ती आणि ज्ञानार्जनाची प्रवृत्ती कधीच सोडत नाही. आगम आणि निगम म्हणजेच शरीर आणि आत्मा यांच्या परस्परसंबंधांचं, जीवाशिवाच्या नात्याचं त्याला सूक्ष्म ज्ञान असतं. तो भक्तीसुद्धा अनेक मार्गांनी करत असतो. कधी तो पुरश्चरणं करतो तर कधी तीर्थयात्रा, कधी जप तर कधी शरीरकष्टांचं तप... मात्र साधनेचा मार्ग निश्चित असल्याने तो सदैव तृप्त आणि समाधानी असा योगीस्वरूप बनतो. मनातूनच विरागी झाल्यामुळे त्याचं वागणं-बोलणं सौम्य, शुद्ध, सात्विक आणि निष्कपट असतं. तो निर्व्यसनी असतो आणि या सदगुणामुळे लाभणारी मनःशांती त्याच्या मुखावरही झळकत असते. त्यामुळे त्याच्या दर्शनानेही सर्वांना निरातिशय प्रसन्नता लाभते.

असा वितरागी असूनही कला आणि संगीतात ज्ञान आणि रस घेणारा असतो. तो त्याचं रसरग्रहण करून स्वतः आनंदित होतो आणि इतरांनाही आनंद देऊन जातो. सौजन्यपूर्ण आणि निरपेक्ष वागल्यामुळे तो सर्वनांचा हवाहवासा वाटतो आणि जणु हा जिवलग मित्र आहे असंच सर्वांनाच वाटतं. तो नेहमी सत्य, शुभ, कोमलपणे बोलणारा आणि दिलेलं वचन न मोडणारा असतो. अशी व्यक्ती जनतेपुढे आदर्श वस्तुपाठ देते असं समर्थ म्हणतात.

समर्थ उवाच

तामध्मे दुःख आहे तर अद्वैतामध्ये सुख आणि आनंद आहे. आपण अद्वैतामध्ये राहिलो तर आनंद मिळतो. मुळात हे जग एकच आहे. प्रपंच दहा दिशांना विस्तारतो पण परमार्थाची मात्र एकच दिशा असते. आपण तिच्याकडे लक्ष ठेवावं. काही न करणं (अर्थात मनाने) हा खरा परमार्थ होय. परमार्थामध्ये झमीझ ला स्थान नाही. प्रपंच हा द्वैत आहे. त्याचं मोठं अवडंबर असणारच. जगण्याचा अंतिम हेतू कळत नाही तोपर्यंत प्रपंच करणं हेच ध्येय असल्याचं आपण समजतो. वास्तविक, मनुष्यप्राणी हा देह आणि मन या दोन्हीही मिळून बनला आहे. म्हणूनच त्याने ऐहिक आणि पारलौकिक अशा दोन्ही गोष्टी साधल्या पाहिजेत. परमार्थ साधणं हाच आपल्या जन्माचा खरा हेतू आहे. व्यवहारात द्वैताशिवाय आनंद नाही. म्हणून परमार्थात, मानसपूजेत सर्वप्रथम झमीझ आणि झुपरमात्माङ्क



अशा द्वैताने सुरुवात करावी लागते. परमार्थ हाडीमासी खिळत नाही तोपर्यंत आपल्याला वाचनाची गरज असते. त्यामुळे साधनेला नवं बळ मिळतं. मन भावंटाच्या ठायी कसं गुंतवायचं हे समजतं. त्यासाठी आपण काय करावं यासंबंधी मार्गदर्शन मिळतं.

साध्यावा परमार्थ

एक बाप आपल्या मुलाला पोहायला शिकवत होता. प्रथम त्याने मुलाला घोट्याइतक्या पाण्यात आणलं, नंतर आणखी पुढे आणलं आणि एक दिवस मुलाला पाण्यात खेचून घेतलं. या हुशार बापाप्रमाणेच गुरू आपल्याला परमार्थ शिकवत असतात. मात्र त्यासाठी पाण्यात उतरलायला तर हवं! देहाने प्रपंच केला पण तो फळाला येत नाही. म्हणूनच संतांनी नामस्मरणाचा

मार्ग सांगितला आहे. पण आपला शहाण-पणा, अभिमान, अहंकार आड येतो त्याला काय करावं? हा अभिमान दुसरा कुणी उत्पन्न करतो असं धोडंच आहे? आपल्या ध्यानातही येणार नाही इतकी वासनेची सूक्ष्म बीजं खोलवर कुठे तरी दडलेली असतात. त्यामुळे लौकिकाची अभिलाषा सुटत नाही. हे पाश तोडण्यासाठी संतांनी एक मार्ग सुचवला आहे आणि तो म्हणजे नामस्मरणात राहून विषयाची ऊर्मी चट्टून न देणं. प्रपंचातली विघ्नं सूचनावजा असतात. ती आपल्याला जाणं करतात. आपण भावंटांला ओळखण्यासाठी जन्माला आलो आहोत याचा विसर पडू नये या हेतूने विघ्नांची योजना असते. भगवंताच्या जबळ नेण्यासाठीच विघ्ने येत असतात. तेव्हा त्यांना न घाबरता भावंटाच्या नामात स्वतःला विसरून जाणं हा परमार्थाचा सोपा मार्ग आहे.

चिं ता इतनी कीजिए की काम हो जाए पर इतनी नहीं की जिंदगी तमाम हो जाए किती योग्य सल्ला दिला आहे या कवीने... आपल्याला कुठल्या ना कुठल्या गोष्टीची काळजी लागून राहिलेली असते. कुठलीशी चिंता आतल्या आत पोखरत असते. चिंतेंचं स्वरूप हलकं आहे की गंभीर, त्यामुळे चिंतीत व्हावं की सोडून द्यावं, त्याने जीवन-ावर नकारात्मक प्रभाव पडेल की फारसा फरक पडणार नाही हे आणि यासारखे मुद्दे व्यक्तीसापेक्ष असतात. त्यांना कुठलेही ठोकताळे लावता

दूर करा चिंता



येत नाहीत की कोणत्या नियमांच्या निकषात बसवता येत नाही. त्यामुळे एखाद्याला करो या मरो चा प्रश्नद-खील दुर्लक्ष करण्याजोगा वाटतो तर एखाद्याला सगळी सुखं असतानाही छोटी चिंताही चित्तेसारखी जाळत रा-हते. म्हणूनच कवीने सांगितल्याप्रमाणे सजग रहावं आणि हाती घेतलेलं काम पूर्ण करावं. कामासंबंधीचा विचार आणि त्या अनुषंगाने येणारी चिंता निश्चितच करावी कारण ही चिंता कार्यप्रवण ठेवते. मात्र जगण्यातील रस संपवणारी चिंता दूर करणंच श्रेयस्कर...

जीवनमंत्र

खालील ओवीतून ज्ञानेश्वरांनी परब्रह्माचं स्वरूप स्पष्ट करून सांगितलं आहे. परब्रह्माचं स्वरूप अजोड, अतुलनीय असल्याचं माऊली सांगतात. जे ऐसेही परि विरुळे। इथे विज्ञानाचिये खोळे। हालवलेही न गळे। ते परब्रह्म।। जीवनवस्त्र अत्यंत तलम असतं. ते अनेक धाग्यांनी विण-लेलं असतं. पण हलवलं असताही या वस्त्रांमधून गळत नाही ते परब्रह्म होय, असं ज्ञानेश्वरमाऊली सांगतात. परब्रह्म हे सूक्ष्मातील सूक्ष्म आणि विशालातील विशाल आहे. अगदी फुटक्या खापरानेही परब्रह्म आहे पण ते पाण्याप्रमाणे त्यातून गळून जात नाही. परब्रह्म

परब्रह्माचं 'अक्षर'स्वरूप

हे अक्षर आहे. अक्षर म्हणजे क्षर नाही ते. मन शीतल होतं, कोणतीही शंका किंवा द्वंद्व उरत नाही तेव्हा परमज्ञानाची प्राप्ती होते. परमज्ञान हा परब्रह्म जाणून घेण्याचा मार्ग आहे. एकदा परमज्ञान प्राप्त झालं की



परब्रह्माच्या अविनाशी स्वरूप-ाची ओळख पटते. ब्रह्म स्वयंभू आहे तर बाकी सर्व निर्माण कलावं लागतं. त्यामुळेच इतर सगळ्या वस्तू क्षर आहेत, विनाशी आहेत तर परमात्मा अक्षर आहे.

या जड प्रकृतीपासून बोल ज्ञानियाचे

अक्षय परमात्म्याकडे जाणं निश्चितच सोपं नाही. त्याला ज्ञानसाधनेची जोड द्यावी लागते. त्यामुळेच परमज्ञानाची प्राप्ती करून घेणं गरजेचं ठरतं असं ज्ञानेश्वर माऊली सांगतात.

मातृभक्तीचं प्रतीक मरिअम्मन मंदिर

मातृभक्तीविषयी आपण खूप काही वाचतो, ऐकतो. पण मातृभक्तीला वाहिलेलं मंदिर सिंगापूरमध्ये आहे हे तुम्ही जाणता का? इथे असणारं मरिअम्मन मंदिर द्रविड स्थापत्यशैलीचा अद्भूत नमुना आहे. तामिळीयन भाविक नारायण पिल्लई यांनी १८२७ मध्ये हे मंदिर बांधलं. २०१० मध्ये मंदिराचा जीर्णोद्धार करण्यात आला. या मंदिराचं प्रवेशद्वार दक्षिणी गोपुरम शैलीत बांधलं आहे. गाभाऱ्यात माता मरिअम्मन विराजित आहे. भारताच्या ग्रामीण भागात मरिअम्मन मातेला मातृशक्तीचं प्रतीक मानतात. ही देवी आईच्या मायेने रोगराईपासून आपलं संरक्षण करते अशी भाविकांची श्रद्धा आहे. या मंदिराचे निर्माणकर्ते नारायण पिल्लई ईस्ट इंडिया कंपनीमध्ये

कार्यरत होते. कंपनीने सिंगापूरमध्ये बस्तान बसवायचं ठरवलं. त्यावेळी अनेक हिंदू लोकही इथे स्थायिक झाले. त्यांना आराधना करता यावी या हेतूने हे मंदिर बांधण्यात आलं. पाऊस पडत नसल्यास या देवीची आराधना केली जाते. मंदिराच्या शिखरावर विविध हिंदू देवीदेवतांच्या प्रतिमा आहेत.

तीर्थाटन

सिंगा-पूरमध्ये स्थित असणाऱ्या भारतीयांचं सर्वात महत्त्वाचं श्रद्धास्थान असणारं हे देऊळ भाविकांनी सतत गजबलेलं असतं. अक्टोबर ते नोव्हेंबर या काळात इथे मोठा उत्सव पार पडतो. यावेळी भाविकांची मोठी गर्दी असते. एकूणच सिंगापूरला जाण्याचा योग्य आल्यास या मंदिराला भेट देण्यास विसरू नका.



इयत्ता पहिली ते ५ वी साठी हिंदी तृतीय भाषा

मोबाईलपासून लांब राहिले...

■ महासागर प्रतिनिधी

नागपूर, दि. १८ :

राज्य सरकारच्या वतीने इयत्ता पहिली ते पाचवीपर्यंत तृतीय भाषा सुरू स्वीकारण्यात आले आहे. त्यामुळे आता मराठी आणि इंग्रजी माध्यमांच्या शाळांमध्ये तिसरी भाषा हिंदी अनिवार्य नसली तरी, तिसरी भाषा विद्यार्थ्यांना निवडता येणार आहे.

यासंबंधी काढण्यात आलेल्या जीआर नुसार मराठी व इंग्रजी माध्यमांच्या शाळांमध्ये यापुढे इयत्ता पहिली ते पाचवीसाठी हिंदी ही सर्वसाधारणपणे तृतीय भाषा असेल. परंतु ज्या विद्यार्थ्यांनी हिंदी या तृतीय भाषे ऐवजी इतर भारतीय भाषांपैकी एक भाषा ही तृतीय भाषा म्हणून

हिंदी अनिवार्य करण्याच्या निर्णयाला विरोध झाल्यानंतर राज्य सरकारचा नवा आदेश जारी

शिकण्याची इच्छा दर्शविल्यास, त्या विद्यार्थ्यांना ती भाषा तृतीय भाषा म्हणून शिकण्यास मान्यता देण्यात येईल.

अशा विद्यार्थ्यांना हिंदी ऐवजी इतर तृतीय भाषा शिकण्याकरता किमान २० विद्यार्थ्यांनी इच्छा दर्शविल्यास त्या भाषेच्या अध्यापन करण्याकरता शिक्षक देखील उपलब्ध करून देण्यात येणार आहे. किंवा सदर भाषा ही ऑनलाइन पद्धतीने शिकवण्याची व्यवस्था करण्यात येणार आहे.

सर्व माध्यमांच्या शाळांमध्ये मराठी भाषा ही अनिवार्य असेल, असे देखील शालेय शिक्षण विभागाच्या

वतीने कळवण्यात आले आहे.

हिंदी भाषा अनिवार्य करण्याच्या निर्णयाला विरोध

राज्यामध्ये मराठी, इंग्रजी बरोबरच हिंदी भाषा ही अनिवार्य करण्याचा निर्णय जाहीर करण्यात आला होता. त्यानंतर महाराष्ट्र निर्माण सेना, उद्धव ठाकरे यांचा पक्ष यासह महाराष्ट्रातील अनेक सामाजिक आणि राजकीय संघटनांनी या निर्णयाला विरोध केला होता.

त्यानंतर अखेर या निर्णयात बदल करण्यात आला असून त्यानुसार आता हिंदी ही तृतीय भाषा असेल. मात्र विद्यार्थ्यांनी मागणी केल्यास इतर

भाषेचा पर्याय देखील निवडता येणार

आहे.

जीआरमध्ये नेमके काय?

राज्य अभ्यासक्रम आराखडा शालेय शिक्षण २०२४ नुसार मराठी व इंग्रजी माध्यमाच्या शाळांमध्ये यापुढे इयत्ता १ ली ते ५ वी साठी हिंदी ही सर्वसाधारणपणे तृतीय भाषा असेल; परंतु या विद्यार्थ्यांनी हिंदी या तृतीय भाषे ऐवजी इतर भारतीय भाषांपैकी एक भाषा ही तृतीय भाषा म्हणून शिकण्याची इच्छा दर्शविल्यास, त्या विद्यार्थ्यांना ती भाषा तृतीय भाषा म्हणून शिकण्यास मान्यता देण्यात येईल.

तथापि, हिंदी ऐवजी इतर भाषा ही तृतीय भाषा म्हणून शिकण्यास इच्छुकता दर्शविणाऱ्या विद्यार्थ्यांची त्यांच्या शाळेतील इयत्तानिहाय संख्या ही किमान २० इतकी असणे आवश्यक राहील. हिंदी ऐवजी इतर तृतीय भाषा शिकण्याकरता उपरोक्त प्रमाणे विहित किमान २० विद्यार्थ्यांनी इच्छुकता दर्शविल्यास, त्या भाषेच्या अध्यापनाकरिता शिक्षक उपलब्ध करून देण्यात येईल अन्यथा सदर भाषा ही ऑनलाइन पद्धतीने शिकविण्यात येईल. सर्व माध्यमांच्या शाळांमध्ये मराठी अनिवार्य भाषा असेल.

आषाढी एकादशीच्या महापूजेचे फडणवीस यांना निमंत्रण

■ महासागर प्रतिनिधी

मुंबई, दि. १८ :

पंढरपूरच्या श्री विठ्ठल-रुक्मिणी मंदिर समितीच्यावतीने यंदाच्या आषाढी एकादशीच्या शासकीय महापूजेचे औपचारिक निमंत्रण मुख्यमंत्री देवेंद्र फडणवीस यांना देण्यात आले. रविवार, ६ जुलै रोजी पहाटे २.२० वाजता श्रीच्या चरणी मुख्यमंत्री फडणवीस सपनीक महापूजा करणार आहेत.

मंदिर समितीचे सहअध्यक्ष गहिनीनाथ महाराज औसेकर यांच्या नेतृत्वाखालील शिष्टमंडळाने मुख्यमंत्र्यांची वर्षा निवासस्थानी सद्विज्ञा भेट घेतली. यावेळी मुख्यमंत्र्यांचा विष्णा, बारकरी पटक, श्रीची मूर्ती, उपरणे आणि चिपळ्यांनी सन्मान करण्यात आला.

या शिष्टमंडळाला मंदिर समितीच्या सदस्या शकुंतला नडगिरे, सभाजी शिंदे, ह.भ.प. ज्ञानेश्वर देशमुख जळगावकर, अॅड. माधवी निगडे, अनुलशास्त्री भगरे गुरुजी, ह.भ.प. प्रकाश जर्वंजाळ, ह.भ.प. शिवाजीराव मोरे आणि कार्यकारी अधिकारी राजेंद्र शेळके यांचा समावेश होता. यावेळी शिष्टमंडळाने आषाढी यात्रेच्या व्यापक नियोजनाबरोबरच श्री विठ्ठल-रुक्मिणी मंदिराच्या जतन आणि संवर्धन कार्याची माहिती मुख्यमंत्र्यांना दिली.

भाविकांसाठी सुख करण्यात आलेल्या टोकन दर्शन प्रणालीसह इतर महत्वाच्या सेवा-सुविधांबाबतही माहिती देण्यात आली. यंदाची आषाढी एकादशी ही रविवारच्या शुभमुहूर्तावर येत असल्याने पंढरपूर नगरीत लाखोंच्या संख्येने भाविक दाखल होणार आहेत. शासनाच्या शासकीय पूजेची जबाबदारी मुख्यमंत्री फडणवीस पार पाडणार असून, यामुळे संपूर्ण महाराष्ट्राचे लक्ष विदुरायाच्या चरणांशी जोडले जाणार आहे.



मुंबईत रॅपिडो आणि उबेरविरुद्ध फसवणुकीचा गुन्हा

■ महासागर प्रतिनिधी, मुंबई, दि. १८ :

मुंबई पोलिसांनी रॅपिडो आणि उबेर बाईक टॅक्सीविरुद्ध फसवणुकीचा गुन्हा दाखल केला. राज्य सरकारच्या परवानगीशिवाय बेकायदेशीरपणे वाहतूक सेवा पुरवल्याबद्दल प्रादेशिक परिवहन कार्यालयांने (आरटीओ) या कंपन्यांविरुद्ध तक्रार दाखल केली आहे.

दोन्ही कंपन्यांविरुद्ध बीएनएसच्या कलम ३१८(३) आणि मोटार वाहन कायद्याच्या कलमांखाली गुन्हा दाखल करण्यात आला आहे. एप्रिलमध्ये आरटीओने या प्रकरणी रॅपिडोला नोटीस बजावली होती. परिवहन आयुक्तांनी दोन्ही

अॅप्लेट्सविरुद्ध कारवाईचे आदेश दिले होते.

त्यानंतर एफआयआर नोंदवण्यात आला आहे. कर्नाटक सरकारने २ एप्रिल रोजी बाईक टॅक्सी सेवांवर बंदी घालण्याचा निर्णय घेतला होता. कर्नाटकात १६ जूनपासून ओला, उबेर, रॅपिडो बाईक्स बंद झाल्या. कर्नाटक उच्च न्यायालयाने १३ जून रोजी रॅपिडो, ओला आणि उबेर मोटो सारख्या बाईक टॅक्सी सेवा बेकायदेशीर घोषित करून राज्य सरकारचा आदेश कायम ठेवला होता. या प्रकरणाची पुढील सुनावणी २४ जून रोजी होईल.

कर्नाटक सरकारने २ एप्रिल रोजी बाईक टॅक्सी सेवांवर बंदी घालण्याचा निर्णय घेतला

राज्यात भाजपचे सरकार आणण्यात शरद पवारांचा हत्तीचा वाटा

■ महासागर प्रतिनिधी, बुलढाणा, दि. १८ :

शरद पवार यांनी वेळेवेळी भाजपला मदत केली असून राज्यात २०१४ मध्ये भाजपचे सरकार स्थापन होण्यात त्यांचा सिंहाचा नट हे 'हत्तीचा वाटा' होता, असा खळबळजनक दावा शिवसेना शिंदे गटाचे नेते आणि केंद्रीय आरोग्य राज्यमंत्री प्रतापराव जाधव यांनी केला आहे. बुलढाणा येथे आयोजित पत्रकार परिषदेत ते बोलत होते.

शरद पवार हे स्वतःला देशातील सर्वात मोठे विरोधक सिद्ध करण्याचा प्रयत्न करत असून, पक्षाचे अस्तित्व टिकवण्यासाठी भाजपविरोधी भूमिका घेत आहेत, अशी टीकाही त्यांनी केली. शरद पवार साहेबांनी २०१४ मध्ये भाजपला थेट किंवा अप्रत्यक्षपणे

केंद्रीय राज्यमंत्री प्रतापराव जाधव यांची सडकून टीका

साथ दिली. त्यावेळेस त्यांनी भाजपचे सरकार येण्यासाठी मोठी भूमिका बजावली. आता मात्र तेच भाजपचा विरोध करत आहेत, हे दुहेरी धोरण आहे, असा आरोप जाधव यांनी केला आहे, असे वृत्त एका मराठी वृत्तवाहिनीने दिले आहे.

प्रतापराव जाधव म्हणाले की, काँग्रेसचे प्रदेशाध्यक्ष जर दारूचे दर कमी व्हावेत अशी मागणी करत असतील, तर मी स्वतः सरकारकडे त्यांचे निवेदन देतो, असा टोला त्यांनी काँग्रेसलाही लावला.

रायगडमधील पूजावादाच्या वादावर बोलताना प्रतापराव जाधव म्हणाले, हिंदू



धर्मात कोणी कुटे, कशी पूजा करावी, हा ज्याचा त्याचा प्रश्न आहे. रायगडवर जर काही पूजा झाली असेल तर त्यात गैर काही

नाही. यावरून राजकारण करण्याची गरज नाही.

शरद पवारांचे वक्तव्य काय?

सत्तेसाठी भाजपसोबत जाऊन बसायचे ही भूमिका कुणी मांडत असेल तर हा विचार काँग्रेसचा नाही. कुणाशीही संबंध ठेवा, पण भाजपशी संबंध हा काँग्रेसच्या विचारांचा असूच शकत नाही. त्यामुळे अशा पद्धतीने संघीसाधूपणाच्या राजकारणाला प्रोत्साहित करायचे नाही. त्या दृष्टीकोनातून पावलेही टाकायची नाहीत, असे सांगत राष्ट्रवादी काँग्रेसचे ज्येष्ठ नेते शरद पवार यांनी मंगळवारी अजित पवार गटात आपला पक्ष विलीन करण्याच्या वावड्यावर पडदा टाकला.

अध्यक्ष व संचालक पदावरून अपात्र बच्चू कडू यांचे हायकोर्टात आव्हान

■ महासागर प्रतिनिधी, अमरावती, दि. १८ :

अमरावती जिल्हा मध्यवर्ती सहकारी बँकेचे (एडीसीसी) अध्यक्ष बच्चू कडू यांनी त्यांच्या अध्यक्ष व संचालक पदाच्या अपात्रतेला आव्हान देणारी याचिका मुंबई उच्च न्यायालयाच्या नागपूर खंडपीठात दाखल केली आहे. गुरुवार, १९ जून रोजी या याचिकेवर सुनावणी होणार आहे.

तत्कालीन विभागीय सहनिबंधक चैतन्य नासरे यांच्या न्यायालयाने कडू यांना बँकेचे अध्यक्ष व संचालक या दोन्ही पदासाठी अपात्र ठरविले आहे. सोमवार, १६ जून रोजी हा निर्णय सार्वजनिक झाला. दरम्यान आज, मंगळवारी दुसऱ्याच दिवशी त्या निर्णयाला उच्च न्यायालयात आव्हान देण्यात आल्याचे बच्चू कडू यांच्या वतीने बँकेचे उपाध्यक्ष अभिजीत डेंपे यांनी स्पष्ट केले.

शेतकऱ्यांच्या कर्जमाफीसाठी गेले आठवडाभर बच्चू कडू यांनी राष्ट्रसंत तुकडोजी महाराज यांची पुण्यभूमी असलेल्या गुरुकुज मोझरी येथे अन्त्याग आंदोलन केले होते. त्यामुळे शनिवारी सार्वकाळी उपोषण

सोडताच त्यांना येथील रिम्स हॉस्पिटलमध्ये दाखल करण्यात आले. अशाही स्थितीत सहनिबंधकांच्या आदेशाला आव्हान देणार असल्याचे बच्चू कडू यांनी सोमवारीच हॉस्पिटलमधून प्रतिक्रिया देताना स्पष्ट केले होते.

नाशिक येथे आंदोलनादरम्यान सरकारी कामकाजात अडथळा निर्माण केला म्हणून तेथील एमएलए-एमपी विशेष विरोध न्यायालयाने कडू यांना एक वर्षाची शिक्षा ठोठावली होती. नेमक्या याच शिक्षेचा आधार घेऊन विभागीय सहनिबंधकांनी बच्चू कडू यांना अपात्र ठरविले

आहे. परंतु जाणकार सूत्रांच्या माहितीनुसार सदर शिक्षेला मुंबई उच्च न्यायालयाने न्यायमुर्ती शिवकुमार दीघे यांच्या एकलपिटाने ११ मार्च २०२५ रोजीच निलंबित केले आहे. हाच मुद्दा घेऊन कडू उच्च न्यायालयात गेले आहेत. नृत्तिकवादादरम्यान याशिवायही काही मुद्दे मांडले जातील, अशी सूत्रांची माहिती आहे. मुंबई उच्च न्यायालयाच्या नागपूर खंडपीठाचे न्यायमुर्ती पानसरे यांच्या एकलपिटानेही सुनावणी होईल.

शिक्षकांनी काढली शासन आदेशाची अंत्ययात्रा

■ महासागर प्रतिनिधी

अमरावती, दि. १८ :

प्रहार शिक्षक संघटनेच्या बेमुदत उपोषण आंदोलनाच्या तिसऱ्या दिवशी शासनाच्या संच मान्यता शासन आदेशाची अंत्ययात्रा काढण्यात आली.

यावेळी राज्य अध्यक्ष महेश ठाकरे यांच्यासह अकरा आंदोलनकर्त्या शिक्षकांना स्थानबद्ध करण्यात आले. आंदोलनकर्त्या शिक्षकांनी यावेळी घोषणा देत शासनाचा निषेध केला.

प्रशासनाने आंदोलनाची दाखल न घेतल्याने प्रहार शिक्षक संघटना कमालीची आक्रमक झाली असून कार्यवाही होत नसल्याने अखेर संघटनेने संच मान्यतेच्या शासन आदेशाची अंत्ययात्रा काढली. यावेळी पोलिसांनी आंदोलनकर्त्या शिक्षकांना ताब्यात घेतले. प्रहार शिक्षक संघटनेचे शिक्षक व विद्यार्थ्यांच्या समस्या संदर्भात विभागीय आयुक्त कार्यालयावर बेमुदत उपोषण आंदोलन सुरू केले आहे. आंदोलनाचा आजचा तिसरा दिवस आहे. आजपासून अन्त्याग



आंदोलनाची भूमिका संघटनेने घेतली आहे. विभागीय आयुक्त कार्यालया समोर निदर्शने करीत शेकडो शिक्षकांनी शासन व प्रशासन विरुद्ध प्रचंड घोषणाबाजी करीत आपला रोष व्यक्त केला. या घोषणाबाजीने आयुक्त कार्यालय दणाणून सोडले. ग्रामीण शिक्षण व्यवस्था मोडीत काढणारा व शिक्षण हक्क कायद्याची पायमल्ली करणारा संच मान्यता दिनांक २५ मार्च २०२४ चा

शासन निर्णय तत्काळ प्रभावाने रद्द करण्यात यावा या प्रमुख मागणीसह एकूण ३५ मागण्या शिक्षक संघटनेने केल्या आहेत. आंदोलनाच्या दुसऱ्या दिवशी आंदोलनकर्त्या शिक्षकांनी रक्तदान करून शासनाचा व प्रशासनाविरुद्ध रोष व्यक्त केला. प्रशासनाने दखल न घेतल्यास दिनांक १८ जून पासून अन्त्याग आंदोलन करणार असल्याचा इशारा संघटनेने दिल्यानंतर व माजी

राज्यमंत्री बच्चू कडू यांची विभागीय आयुक्त कार्यालयाशी भ्रमणध्वनी द्वारे चर्चा झाली. संघटनेची विभागीय आयुक्त कार्यालयात संबंधित सर्व अधिकाऱ्यांसमक्ष बैठक घेण्याची सूचना बच्चू कडू यांनी केली. काल रक्तदान करणाऱ्या आंदोलनकर्त्यांमध्ये अमोल आगे, नागसेन रामटेक, अमोल वरेकर, अश्विन हिंगणकर, उमेश वानखेडे, संदीप जामधे, अमोल हिरळकर यांचा समावेश होता.

सामाजिक बांधलकी जोपासत समाजासाठी समाजकार्याचा वसा अमर या संस्थेने चालविला त्यातून आजच्या समाज रचनेत अनाथ निराधार बालके, आईवडील, विना पालक बालके झालेली या बालकांच्या भविष्यातील अंधकार दूर करण्याचा प्रयत्न संस्था करित आहे.

त्या बालकांना निव्वळ आसरा देत नाही तर अन्न, वस्त्र, निवारा, आरोग्य शिक्षण, संस्कार व पुनर्वसन या सर्व गरजांची पूर्ती करून त्यांच्या आयुष्याला अर्थ व सौंदर्य प्राप्त करून देण्याचा प्रामाणिक प्रयत्न संस्था करते.

या बालकांना बाल न्याय मंडळाच्या मान्यतेने प्रवेश दिला जातो. त्यांना शैक्षणिक सुविधा यात त्यांच्या उत्तीर्ण वर्गानुसार शाळेत प्रवेश मिळवून दिला जातो. शालेय साहित्य उदा स्कुल बॅग, वड्डा पुस्तके, पेन, पाटी, पेन्सिल कॅप्सपेट्टी इ.सर्व साहित्य संस्थेतर्फे पुरविण्यात येते.या खेरीज त्यांना सकस पोषक आहार दिला जातो.

कर्नाटकातील हुबळी येथे जन्मलेले आनंद, हे कोटा येथे आपल्या आयआयटी प्रवेश परिक्षेची तयारी करत होते. अतिशय हुशार असल्याने ते उत्तम विद्यालयामध्ये शिकणार आणि अभियंता बनून साधारणपणे ज्या आयुष्याला चांगले, आनंदी आयुष्य म्हणतात, असे आयुष्य व्यतीत करणार, अशीच अपेक्षा होती. पण त्यांनी मात्र त्यांच्याकडून जे अपेक्षित नव्हते नेमके तेच केले.

त्यांनी महाविद्यालयीन शिक्षण अध्यावरच सोडले आणि त्याहीपुढे जात त्याहीपेक्षाही वाईट असे काही तरी केले. ते त्यांच्या मूळ गावी परत आले आणि वयाच्या १८ व्या वर्षी स्वतःचे स्वतंत्र काम हावी घेतले. पुढच्या काळात अनेक पुरस्कार आणि प्रशंसा मिळविणारे आनंद हे आज उत्तर कर्नाटक प्रदेशातील सर्वाधिक मागणी असलेले उद्योजक आहेत. मात्र एकाच ठिकाणी

: शून्यातून विश्व : यशोगाथा बोअर्डबीज टेक सोल्युशन्स कंपनीची



केंद्र होते. कामाच्या सुरुवातीच्या काळात, ते करत असलेल्या या कामाबाबत लोकांमध्ये विस्वास निर्माण करणे ही सर्वात मोठा अडचण होती. तसेच त्यांना कसलीच तांत्रिक पाश्र्वभूमी नव्हती. त्यानंतर त्यांनी नावाजलेल्या सॉफ्टवेअर कंपन्यांमध्ये काम करणाऱ्या आपल्या शाळेतील वरीष्ठानाच आपल्यासह काम करण्याबाबत विचारणा केली आणि त्यांनीही ते मान्य केले. त्याचवेळी या सर्वांना आपल्याबरोबरच कायम ठेवण्याची अवघड कामगिरीही त्यांच्यावर होती. सुरुवातीच्या काळात उत्पादनातील चिंतांसाठी बोअर्डबीजने आऊटसोर्सिंग केले आणि हळूहळू या प्रदेशात भरभराटीला आलेल्या उत्पादन उद्योगासाठी एक संपूर्ण वाढ झालेली ईआरपी सोल्युशन्स कंपनी बनवण्याकडे वाटचाली. त्याशिवाय कंपनीकडे १५० मोबाईल ऑप्सचे पोर्टफोलियो आहेत, ज्याचे तीन लाखपेक्षा जास्त डाऊनलोड्स झाले आहेत. उत्तर कर्नाटक प्रांतात केंद्रस्थानी वसलेले हुबळी ओळखले जाते ते छोट्या बॉम्बे म्हणून... एक गजबजलेला व्यापारी जिल्हा अशी या शहराची ओळख आहे.

: संकलन व संयोजन : सुबोध रानशेवरे, ९८३३१४६३५६ subodh.ransheve @rediffmail.com